

ናይ ኤርትራ ኦርቶዶክስ ተዋሕዶ ቤተ ክርስቲያን ንኡስ ሃገረ ስብከት ሰሜን ኣሜሪካ፡ ምስ ናይ ግብጺ ኦርቶዶክስ ተዋሕዶ ቤተ ክርስቲያን ናይ ሰሜን ኣሜሪካ ሊቀ ጳጳስ ኣቡነ ዳዊት ሓባራዊ ጉባኤ ኣካይዶም።

ኣብቲ ብዕለት 28 ታሕሳስ 2007 ኣብ ማእከላይ ቤት ጽሕፈት መንበረ ሊቀ ጳጳስና ኣብ ኒው ጀርሲ ሕቡራት መንግስታት ኣሜሪካ ዝተገብረ ጉባኤ፡ ብናይ ኤርትራ ኦርቶዶክስ ተዋሕዶ ቤተ ክርስቲያን ንኡስ ሃገረ ስብከት ጉባኤ ካህናት ኣቦ መንበር ቆሞስ ከሰተ ገብረሚካኤ ዝተመርሐ ጉባኤ፡ ምስ ሊቀ ጳጳስ ሰሜን ኣሜሪካ ብፁዕ ኣቡነ ዳዊት ኣብ ዝተገብረ ርክብ፡ ህልው ኩነታት ናይ ቅድስት ኦርቶዶክሳዊት ተዋሕዶ ቤተ ክርስቲያን ኤርትራ ብፍላይ ድማ፡ ኩነታት ቅዱስ ፓትርያርክ ሃገረ ኤርትራ ብፁዕ ወቅዱስ ኣቡነ እንጦንዮስ ዝምልከትን፡ ሕውነት ክልቲኤን ናይ ኦሪጎናል ኣብያተ ክርስቲያናትን ብፍላይ ድማ ናይ ቅዱስ ማርቆስ መንበር መቐጻልታ ዝኾኑ ቅዱስ ኣቡነ እንጦንዮስ በጺሕዎም ዘሎ ፈተና፡ ኩለን ናይ ኦሪጎናል ኣብያተ ክርስቲያናትን ብዝያዳ እቲ ብሓዋርያ ቅዱስ ማርቆስ ሓፍቲ ዝኾነት ናይ ግብጺ ቤተ ክርስቲያን፡ ኩሉ ጊዜ ብጸሎት ንቅዱስ ኣቡነ እንጦንዮስ ምስ ናይ ኩሎም ኦሪጎናል ፓትርያርካት ከም እትዝክሮምን፡ እዞም ሕጂ ሕጊ ጥሒሶም ብድፍኢት ዮፍታሂ ዲመጥሮስ ኣብ ሥልጣን መጸኢም ዘለዉ ጳጳስ ከም ፓትርያርክ ከም ዘይፍለጡን፡ ምስ ኩለን ናይ ኦሪጎናል ኣብያተ ክርስቲያን ሓድነትን ርክባትን ከም ዘይብሎም ተገሊጹ።

ጉባኤ ንኡስ ሃገረ ስብከት ናይ ኤርትራ ኦርቶዶክስ ተዋሕዶ ቤተ ክርስቲያን፡ ብወገኑ እቲ ናይ 3 ጉባኤታት መንፈስ ቅዱስ ንጥቕሚ ሓደ ውልቀ ሰብ ዮፍታሕ ተባሂሉ፡ ምግሃሱን፡ ልዕሊ ኩሉ ግና ነቲ ቅዱስ ፓትርያርክ ብሥልጣን ኣብን ወልድን መንፈስ ቅዱስን፡ ዝተወገዘ ዶግማ (እምነት) ቤተ ክርስቲያን ረጊጾም፡ ምኻዶም ኣዝዩ ዘሕዝን ኣብ ርእሲ ምኻኑ፡ ምምሕዳር ንኡስ ሃገረ ስብከት ሰሜን ኣሜሪካ፡ ብቐጥታ ይኹን ብተዘዋዋሪ፡ ኣብዚ ውግዘት እዚ ዘይኣቲ ምኻኑ፡ እቲ ሓዋርያዊ ሰንሰለት ቅዱስ ማርቆስን፡ ጉባኤታት መንፈስ ቅዱስን ተኸቲሉ ከም ዝኸይድ፡ ካብ ሓብቲ ዝኾነት ናይ ኮፕቲክ ቤተ ክርስቲያን ኣድላዩ ምትሕብባር ክግበረሉ ሓቲቲ።

ሊቀ ጳጳስ ኣቡነ ዳዊት ብወገኖም፡ ፖፕ ሽኖዳ ኣድላዩ ዝኾነ ኩሉ ክፍጸመሎም ለበዋ ከም ዝሃቡን፡ ጉስነት እዛ ሓፍቲ ቤተ ክርስቲያን ከም ዘይፍለዮምን ብዝኣዘዘዎ መሠረት፡ ብወገንና እቲ ዘድሊ ኩሉ ክንፍጽም ድልዎት ኢና ክብሉ፡ ብጸሎትን ሞራልን ከም ቡራኬን ክፍጽሙልና ምኻኖም፡ ሓቢሮም። ኣብ መወዳእታ፡ ጉባኤ ንቅዱስ ፓትርያርክ ኣቡነ እንጦንዮስ ብጸሎት ብምዝካር ብቡራኬን ጸሎትን ተዛዚሙ። ኣቐድም ኣቢሎም፡ ኣባላት ንኡስ ሃገረ ስብከት ሰሜን ኣሜሪካ፡ ምስ ፖፕ ሽኖዳ ሃልሳይ ፓትርያርክ ቤተ ክርስቲያን ግብጺ፡ ምስ ናይ ኣርመን ኦርቶዶክስ ተዋሕዶ ቤተ ክርስቲያን ፓትርያርክ ኣራኪን፡ ከምኡውን ናይ ራሻ ኦርቶዶክስ ቤተ ክርስቲያን ወኪል ከም ዝተራኸቡ ዝፍለጥ እዩ።

